

بِسْمِ اللّٰهِ الرَّحْمٰنِ الرَّحِیْمِ

حرفِ آغاز

ادب اور دین و اخلاق؟

سید جلال الدین عمری

۶ اکتوبر ۱۹۹۰ء کو دہلی میں ادارۃ ادب اسلامی ہند کی کانفرنس تھی۔ اکتوبر کی شب میں اس کی جانب سے غالب اکینڈی میں شاعری نشست رکھی گئی۔ اسی میں ذیل کا خطبہ استقبالیہ پیش کیا گیا۔

بزرگوار محترم! یہ سبھی ایک تماشہ بلکہ طرفہ تماشہ ہے کہ دینیات کے کسی طالب علم سے فرمائش کی جائے کہ وہ شعر و سخن کی ایک سنجیدہ محفل سے خطاب کرے۔ خطاب کی صلاحیت نہ ہو تو کہا جائے کہ اپنے غیر ادبی اور غیر شاعرانہ خیالات کو قلب بند کر کے پیش کرے۔ ادھر بقول غالب، اس سادگی پہ کون نہ مر جائے اے خدا، ہم سبھی بغیر کسی تکلف اور پس و پیش کے اس کیلئے تیار ہو گئے۔

یہ خاکسار نہ ادیب نہ ناقد، نہ ناول نویس نہ افسانہ نگار، نہ اس میں غزل کہنی کی صلاحیت اور نہ وہ نظم کہہ سکتا۔ میں نے سوچا اس نظر انتخاب یا نگاہ التفات کی آخر کیا وجہ ہو سکتی ہے؟ خیال ہوا کہ ادب کو کیوں ان اصناف سخن تک محدود سمجھا جائے؟ کیا ادب کا دین، مذہب اور اخلاق سے کوئی تعلق نہیں ہے؟ اگر ہے اور یقیناً ہے تو یہ شرکت، شرکت ناجنس یا محبت ناجنس نہ ہوگی۔ سب سے جڑی بات یہ کہ اس سے دوستوں کے حسن ظن کی اچھی سی توجیہ اور اس سے خواہش کے لیے وجہ جواز فراہم ہو جاتی ہے۔

ایک زمانہ میں ادب برائے ادب کا بڑا زور تھا۔ اب تو اس کا کہیں ذکر و فکر ترک نہیں ہے۔ جس خیال کی جڑیں انسان کی فطرت میں پیوست نہ ہوں، کچھ دن بعد خود خود اس پر چرمزدگی چھا جاتی ہے۔ وہ اپنے وجود سے بھی اندامت موسس کرنے لگتا ہے۔ یہ سبھی

ہوتا ہے کہ اگر کسی غیر فطری اور غیر عقلی نظریہ کو حکومت اور اقتدار سیاسی فراہم کر دے تو دور سے اس کی جوانی اور توانائی کا دھوکا ہونے لگتا ہے، لیکن تجربات اسے جڑی بیڑ سے اکھاڑ پھینکتے ہیں۔ اس کی ذمہ مثال مارکس کا فلسفہ ہے۔ جو اپنی موت آپ مر رہا ہے کسی پر اس کے قتل و خون کا الزام عائد نہیں ہوتا۔ مجھے اس سے بحث نہیں کہ ادب برائے ادب کا نظریہ اپنی زندگی کے دن پورے کر چکا یا ابھی اس میں کچھ آثار حیات باقی ہیں۔ صرف یہ عرض کرنا ہے کہ اس نظریہ کے محرکات تو بہت سے ہوں گے لیکن یہ ادب کو مذہب اور اخلاق سے کلٹنے کی ایک سازش تھی۔

دنیا نے ادب کا یہ بھی ایک انجوبہ اور صیح معنی میں انجوبہ ہے کہ جو ادب انسان کے سفلی جذبات کو ابھارے، عیاشی اور نفس پرستی پر آمادہ کرے، عریانیت اور بے حیائی کی تعلیم دے اور جس کی سطر سطر سے فحاشی کا مظاہرہ ہو رہا ہو وہ 'ادب لطیف کہلائے' زبان و بیان کی جو بے راہ روی بھی اس سے سرزد ہو وہ ایک نیا تجربہ قرار پائے اور اس کی ثرولیدہ نمکری اور ثرولیدہ بیانی کے بارے میں یہ یقین دلانے کی کوشش کی جائے کہ یہ فلسفیانہ بصیرت اور جدید طرز تبیر ہے۔ اس کے برخلاف ششہ اور شائستہ انداز میں، ادب کے قواعد و ضوابط اور مسلمہ اصول و اقدار کی رعایت کے ساتھ دین و اخلاق کی بات کی جائے تو ماتھے پر بل پڑ جائیں اور بڑی حقارت کے ساتھ کہا جائے کہ یہ وعظ و تبلیغ ہے، پروپیگنڈہ ہے، ادب نہیں ہے۔

خرد کا نام جنوں رکھ دیا، جنوں کا خرد۔ جو چاہے آپ کا حسن کرشمہ ساز کرے۔ اس کو پریشی کو حسن کا کرشمہ کہنا حسن کی توہین ہے۔ لیکن عجیب بد نصیبی ہے کہ اسی کو کرشمہ ادب پر دنیا فریفتہ ہے۔ ع۔ اب آبروئے شیوہ اہل نظر گئی۔

یہ بھی ایک عام خیال ہے لیکن بڑا غامض خیال کہ مذہب کا ادب سے کوئی رشتہ نہیں ہے۔ مذہب اپنا مقصد اور مدعا خشک اور بے مزہ انداز میں بیان کرتا ہے۔ اس میں ادب کی لطافت اور چاشنی کا تلاش کرنا بالکل ایسا ہی ہے جیسے پانی کی تلاش میں کوئی شخص سرباب کے پیچھے دوڑتا پھرے۔ ان دونوں میں پنہ و آتش کی نسبت ہے۔ جہاں مذہب نے قدم رکھا ادب خاکستر ہو گیا۔ مذہب خارا شاگان تو ادب شیشہ ساز۔ ادب کا آئینہ مذہب کا ہتھوڑا برداشت نہیں کر سکتا۔ وہ اس کی ذرا سی چوٹ سے پارہ

پارہ ہو کر رہ جائے گا۔

اس خیال کے پیچھے تعصب کے ساتھ علم و بصیرت کا فقدان بھی ہے۔ توریت اور انجیل کے مذہبی کتب ہونے سے کون انکار کر سکتا ہے۔ اس میں قدم قدم پر خالص ادبی نقطہ نظر سے جوش پارے ملتے ہیں وہ اس قابل ہیں کہ اب زور سے لکھے جائیں، جنہیں صحیفوں ہی میں نہیں سینوں میں محفوظ رکھا جائے، جو زبان پر آئیں تو ادب و بلاغت بلائیں لیتے لگے۔ یہ کتابیں ترجمہ در ترجمہ ہو کر ہم تک پہنچی ہیں اور ان کا بڑا حصہ الحاقی ہے۔ ورنہ شاید ان کا پورا انداز یہی ہوتا۔

ادب میں خیالات اور ان کے طریقہ اظہار دونوں کی اہمیت ہے۔ ان دونوں کے حسین امتزاج سے ادب وجود میں آتا ہے۔ اعلیٰ ادب کی شان یہ ہے کہ لطیف ترین جذبات اور پاکیزہ خیالات کو خوبصورت الفاظ کا جامہ پہنا یا جائے۔ اس پہلو سے قرآن مجید ایک معجزہ ہے۔ اس میں یہ دونوں خوبیاں اس طرح رمل گئی ہیں جیسے کسی حسین پیکر میں ملکتی روح بولی رہی ہو۔

عربوں کو اپنی خطابت اور شاعری پر بڑا ناز تھا۔ لیکن ان کے موضوعات بہت محدود تھے۔ وہ عشق و محبت کے افسانے سناتے، قومی مغاخر بیان کرتے، رزم نامے مرتب کرتے، مرثیے لکھتے، پہاڑوں کی بلندی اور چشموں کی روانی کا ذکر کرتے، صحرا و بیاباں کا نقشہ کشیتے، اپنے سفروں کی روداد رقم کرتے اور اپنے اچھے برے تجربات بیان کرتے۔ اس سے آگے کی دنیا انہوں نے دیکھی نہ تھی۔ آج کے ادیبوں کی دنیا بھی شاید کچھ زیادہ وسیع نہیں ہے۔ قرآن مجید نے ان کے ادب کا رخ موڑ دیا اور اسے ایک نئی دنیا سے روشناس کرایا۔ جس میں فکر کی تابانی تھی اور سیرت کا حسن تھا۔ اس نے حیات و کائنات کا صحیح تصور دیا۔ فرد، خاندان، معاشرہ، اخلاق، قانون اور حکومت و ریاست کے لیے ضابطے دیے۔ زندگی گزارنے کا اس طرح سلیقہ سکھایا کہ انسان کو دنیا کی آلائشوں میں لت پت ہونے نہیں دیا۔ اس کے حق میں دلائل قائم کیے، فطرت اور نفسیات سے پہلے کی تاریخ کا جائزہ لیا اور عروج و زوال کے اسباب بیان کیے۔

اس پورے فلسفہ حیات کے اظہار و بیان کے لیے اس نے زبان کو نیا اسلوب اور نیا آہنگ دیا، نئی تراکیب دیں، الفاظ کو نئے معانی سے ہمکنار کیا، اس کا لب و لہجہ

شاعری کا نہیں لیکن شاعری کا کیف و سرور اس میں موجود ہے، وہ عام مسنوں میں خطابت بھی نہیں لیکن بڑے بڑے نامور خطیبوں کی زبانیں اس کے سامنے بند ہو گئیں، اس کی آیات میں بجلی کی کڑک، طوفان کا زور اور سیلاب کی روانی ہے۔ وہ قیامت تک کے لیے ایک معجزہ ہے۔ اس کا اجماع و منفی بھی ہے اور مسنوی بھی۔ اس کا اسلوب بے نظیر اور اس کی تعلیمات بے مثال۔ وہ الفاظ و معانی دونوں پہلوؤں سے دنیا کے لیے چیلنج بن کر رہا اور راج بھی ایک زبردست چیلنج ہے۔

اس بات کا بڑی گہرائی سے جائزہ لینے کی ضرورت ہے کہ دنیا کے وسیع لٹریچر پر مذہبی کتابوں کے کیا اثرات پڑے اور مختلف اصنافِ ادب ان سے کس حد تک متاثر ہوتے رہے۔ قرآن مجید کی حد تک یہ بات پورے وثوق کے ساتھ کہی جاسکتی ہے کہ اس نے فکر و خیال اور اظہار و بیان دونوں پر غیر معمولی اثرات ڈالے اس کی وجہ سے انسان کا ذہن کھلا، اس نے اپنے آپ کو دیکھا، طبیعیات پر نظر ڈالی اور ابعادِ طبیعیات پر غور کیا اور ان سب کے بارے میں ایک متین اور واضح نقطہ نظر کے ساتھ آگے بڑھا۔ انسان اور اس کی انسانیت کو جس چیز نے سب سے زیادہ نقصان پہنچایا وہ اس کا ایک رخا پن ہے۔ اس کے رجحانات اور میلانات کا بہاؤ کبھی ایک طرف ہوتا ہے اور کبھی دوسری طرف وہ دوڑ پڑتا ہے۔ اسلام نے اسے اعتدال و توازن کی راہ دکھائی اس نے ایک طرف یہ حقیقت سمجھائی۔

اپنے من میں ڈوب کر پاجا سراغ زندگی

اور دوسری طرف محلا نشینوں کو جہاں گیر وجہاں دار وجہاں باں و جہاں آگرا، بنایا۔ اس سے علم، ادب اور فلسفہ کی دنیا میں زبردست متوجہ پیدا ہوا، ہر موضوع پر قلم رواں ہو گئے اور زبانیں کھل گئیں۔ اظہار و خیال کے لیے اصلاً نمونہ قرآن مجید تھا۔ لکھنے اور بولنے والے محسوس کر رہے تھے کہ اس کی زبان سب سے زیادہ مستند ہے اس کے الفاظ اور اس کے جملوں کے استعمال سے کلام کے حسن میں اضافہ ہوتا ہے۔ آج بھی عربی زبان کا وہ ادیب کامیاب ترین ادیب ہے جس کا اسلوب قرآن مجید کے اسلوب سے قریب ہو۔

مختلف ادب کے موضوع پر سو رہی ہے۔ نزول قرآن کے بعد اسلامی ملکوں میں

آئی زبردست ادبی تحریک اٹھی کہ اس سے پہلے ادب کی تاریخ میں کوئی دوسری مثال نہیں ملتی۔ اس کی وضاحت کے لیے بعض مثالوں کا سہارا لینے کی اجازت چاہوں گا۔

عربی ادب کا ذکر آئے تو ملاحظہ ۱۰ ابن قتیبہ، مبرور، ابن عبد ربہ ۳۲۴ھ، ابن رشیق ۳۴۳ھ اور زمخشری ۵۳۳ھ جیسے ادیبوں کا ذکر ناگزیر ہوگا۔ ان میں سے ہر فرد اپنے طرز میں منفرد اور لغت اور زبان کا امام ہے۔ انہوں نے اپنے وقت کے سماجی مسائل، مختلف فرقوں کے خیالات، سیاسی انقلابات و حوادث، زہد و اخلاق، سیر و سوانح، خاکے، انشائیے، طنز و مزاح، لطائف و ظرائف، نقد شعر و ادب بہت سے اصناف ادب سے بحث کی اور زبان و بیان کی لطافت اور اظہار خیال کی نزاکت کا وہ معیار قائم کیا کہ عربی ادب کو زندہ جاوید بنا دیا۔

ابن خلدون کو فلسفہ تاریخ کا بانی کہا جاسکتا ہے۔ اس نے تاریخ عالم پر گہری نظر ڈالی، اس کی صحت کو پرکھنے کی کوشش کی، مختلف معاشروں کا مطالعہ کیا، ہر طبقہ کے سماجی و معاشی حالات کا جائزہ لیا، قوموں کے عروج و زوال سے بحث کی، اپنے دور کے مروجہ علوم کا تعارف کرایا اور ان پر نقد و تبصرہ کیا۔ اس زبردست علمی اور تحقیقی ہونے کو اس نے وہ اعلیٰ ادبی زبان عطا کی کہ اس کا مقدمہ صحیفہ ادب بن گیا اور آج بھی وہ نشر و تفریق کا اعلیٰ نمونہ سمجھا جاتا ہے۔

امام غزالی کی "احیاء علوم الدین" اسلامی علوم کی داسرۃ المعارف ہے۔ کسی نے کہا ہے کہ اسلامی علوم ختم ہو جائیں تو صرف اس ایک کتاب کی مدد سے پچاس فی صد اسلامی علوم زندہ کئے جاسکتے ہیں۔ اس میں قرآن، حدیث، فقہ، سوانح، فلسفہ و حکمت سب کچھ زیر بحث آیا ہے لیکن ادب کی چاشنی اس طرح برقرار ہے کہ کہیں ذوق بد مزہ نہ پہنچتا اور آدمی اس چشمہ شیریں سے گھونٹ گھونٹ پیے چلا جاتا ہے۔

یہی حال جتہ اللہ البانیز حضرت شاہ ولی اللہ دہلوی کے قلم کلم ہے۔ انہوں نے اس کتاب میں فلسفہ دین اور حکمت و شریعت کو جس جاندار ادبی اسلوب میں پیش کیا ہے، علمی حقائق کی وضاحت کے لیے اس سے بہتر اسلوب مشکل ہی سے اختیار کیا جاسکتا ہے۔ یہاں ان مسلمان ادباء و مفکرین کے افکار و خیالات کا جائزہ پیش نظر نہیں ہے، صرف اس حقیقت کی طرف توجہ دلانا مقصود ہے کہ اسلام کی روشنی سے نئے

آفاق ابھرے، ادب نئی دستوں سے آشنا ہوا اور عروج و ارتقا کی وہ منزلیں طے کیں جو پہلے اسے نصیب نہیں تھیں۔

اب ذرا شعر و سخن کی بات ہو جائے۔

یہ خیال غلط ہے کہ مذہب اور اخلاق کے زیر اثر شاعری اپنا حسن کھودتی اور نزاکت بیان اور لطافت خیال سے محروم ہو جاتی ہے۔ شاعری میں ہتھوڑا اور درانتی اصطلاح یا جس اور جھوک کا چرچا کرنے کا نام حسن ہے تو بلاشبہ مذہب میں یہ حسن نہیں ہے۔ لیکن مذہب اور اخلاق کا اپنا ایک حسن ہے۔ البتہ اس حسن کو محسوس کرنے کے لیے ذرا ذوق لطیف چاہیے اور یہ خدا وادانمت ہے۔ مذہب اور اخلاق سے جو لطیف اور نازک احساسات ابھرتے ہیں وہ شعر و سخن کی روح ہیں۔ ان سے شعر کی معنویت بڑھ جاتی ہے اور اس میں گہرائی اور گیرائی پیدا ہوتی ہے۔

یہاں بحث اسلام کی ہو رہی ہے۔ جن ادیبوں اور شاعروں نے اسلام کو جس حد تک جذب کیا اس حد تک ان کی نظریں وسعت اور پیغام میں آفاقتیت نظر آتی ہے۔ ان کے کلام میں فلسفہ، اخلاق اور تہذیب و شرافت کی تابانی پائی جاتی ہے۔ انہوں نے زلفِ گرہ گیر اور کا کلیمیاں کو موضوع بنانے اور گل و بلبل کی داستاں سنلنے کی جگہ انسان کے ضمیر کو آواز دے دی، روحِ ملت کو بیدار کرنے کی کوشش کی اور ادب کی قوت کو فساد کی راہ سے پھیر کر خیر و صلاح کا ذریعہ بنایا۔

مولانا روم کا میدانِ مثنوی کے علاوہ غزل بھی رہا ہے۔ یہ تو نہیں کہا جاسکتا کہ ان کا تغزل اپنے دور کے تغزل کی خرابیوں سے پاگل پاک تھا لیکن مولانا کی بے تابی، تلاش اور جستجو اور سرمستی کی کیفیت دیدنی ہے۔

چوں غلامِ آفتاب ہم نہ آفتاب گویم نہ شبنم نہ شب پرستم کہ حدیثِ خواب گویم
وہ جب کہتے ہیں۔

ہرگز رنگِ عرشِ مردانند فرشتہ صید و پیہر شکار و یزداں گیر
تویں محسوس ہوتا ہے کہ تغزل کو معراج نصیب ہو گئی ہے۔

ان کی ایک غزل کا شعر ہے۔
ماز قمر آں برگزیدیم منفر را پوست را پیشِ سگال انداختیم

یہ دعویٰ بہت بڑا ہے لیکن مولانا سے اس کا ثبوت طلب کیا جائے تو غزلیات کے دیوان کی جگہ اپنی بے نظیر مثنوی اس کے ثبوت میں پیش کریں گے۔ اسی کتاب نے انہیں بقاء و دوام عطا کیا ہے۔

مثنوی میں الہیات کے پیچیدہ مسائل سے لے کر عبادات، اخلاق، تعویض اور پند و موعظت کے بے شمار پہلو زیر بحث آئے ہیں اور مولانا انہیں آیات و احادیث اپنی نادر تشبیہات و تمثیلات اور پر لطف حکایات سے حل کرنے کی کوشش کرتے ہیں۔ (مولانا شبلی اور خلیفہ عبدالحمیم نے مثنوی کے ان پہلوؤں پر تفصیل سے اظہار خیال کیا ہے) نظر کی یہ وسعت اور فلسفیانہ بصیرت قرآن مجید کی زبان منت ہے۔

شیخ سعدی غزل کے باوا آدم کہے جاتے ہیں۔ غزل کی موجودہ ہیئت کو ان ہی نے نام عروج پر پہنچایا ہے حافظ ان کا لفظ مانستے ہیں۔ جامی نے انہیں پیمبر غزل کہا ہے۔

در شعر سہ کس پیمبر انسد

سہ چند لانی سعدی

ابیات و قصیدہ و غزل را

فردوسی و انوری و سعدی

سعدی جب غزل کہتے ہیں تو عشق و سرستی کی کیفیت میں ڈوب کر کہتے ہیں۔ انہوں نے غزل کو وہ زبان عطا کی ہے کہ عشق کے جذبات و کیفیات بولتے ہوئے نظر آتے ہیں۔ وہ غزل میں بسا اوقات صاف گوئی اور بے باکی کے اظہار سے بھی نہیں چوکتے اور یوں محسوس ہوتا ہے جیسے نہ ہند تقویٰ اور فریب و اخلاق کو قریب آئے نہیں دینا چاہتے۔

ہر کہ سودا نامہ سعدی نوشتہ دفتر پر ہیز گاری گوشتوے

یہی سعدی غزل خواں گلستاں اور بوستاں میں مصطلح اخلاق، بن کر ابھرتے

ہیں اور ہر طرف اخلاق و تہذیب کے گل بوٹے بکھیر دیتے ہیں۔ اس میں شک نہیں ان کتابوں میں بھی کہیں کہیں اس دور کے مذاق شاعری کے اثرات نمایاں ہو گئے ہیں۔ لیکن اس کے باوجود اخلاق کا پہلو ان پر غالب ہے۔ اسی وجہ سے کتنا ہی صدیوں تک مسلم گھرانوں کے نصاب کا لازمی جز رہی ہیں۔ یہ کتابیں اپنی ادبی خصوصیات کے لحاظ سے سعدی کے دیوان غزلیات سے کسی طرح کم نہیں بلکہ فزوں تر ہیں۔ دنیا سعدی کی غزلوں کو فراموش کر چکی لیکن یہ کتابیں آج بھی زندہ ہیں۔ ان کے ترجمے کے ذریعہ دنیا کی بہت سی زبانوں نے اپنے ادب کو املا مال کیا ہے۔ ذرا ان اشعار کی سادگی اور سہولت دیکھئے اور سعدی کے

لطافت بیان کی داد دیجیے۔

برگ درختاں سبز و زلف ہوشیار ہر دوسے دفتر بست معرفت کمرنگار

دوست نزدیک تراز من بہمن است ویں عجب ترکہ من از دے دوم
چکنم با کہ تو اس گفت کہ او در کنار من و من مہجور م

ابر و باد و مہر و خورشید فلک در کارند تا تو نائے بکف آدمی و بخت ز غوری
ہمرازم ہر تو سرگشتہ و فرماں بردار شرط انصاف نہ باشد کہ تو فرماں بردار

غالب ہمارے زبان کا بادشاہ ہے۔ وہ جس طرح اس کی نثر انکوں سے واقف اور اس کے استعمالات کو جانتا ہے، اس میں کوئی دوسرا اس کا حریف نہیں ہے۔

کون ہوتا ہے حریف مے مر و انگن عشق ہے مگر لب ساقی پہ صدامیر بعد
غالب کے مشکل ترین اور سبیل ترین دونوں ہی قسم کے اشعار میں اس کی انفرادیت جھلکتی ہے۔ اس کی ترکیب فرو و س گوش اور اس کے اسالیب بہار و نظر ہیں۔ اس کے قلم نے اردو زبان کو جو زندگی اور توانائی عطا کی اس سے جو انکار کرے وہ کافر ادب ٹھہرے۔ لیکن یہ ایک حقیقت ہے کہ اس کی یہ بے پناہ ادبی صلاحیت شاید و شراب کی نذر ہو کر رہ گئی۔ کسی بڑے مقصد کے لیے استعمال نہ ہو سکی۔

اقبال نے جب اسلام کے نشہ سے سرشار ہو کر میدان ادب میں قدم رکھا تو ان کی شعری صلاحیت زبردست ذہنی اور فکری انقلاب کا ذریعہ بن گئی۔ شعر کے قدیم سانچوں میں نئے اشعار و عناصر ڈھلنے لگے۔ اس نے دل مسلم کو زندہ تمنا سے بھر دیا اور اپنے اشعار سے قلب کو گرم کرنے اور روح کو تڑپانے کا کام لیا۔ اقبال نے شاعری سے جس طرح پہلے ہوئے آہو کو سونے حرم لے جانے کا فرض انجام دیا اور دور دور تک اس کی مثال نہیں ملتی۔

ادارۂ ادب اسلامی اسی روایت کو آگے بڑھانا چاہتا ہے۔ اس کے پیش نظر ادب کے نام پر الفاظ کا جادو جگانا نہیں ہے بلکہ اسے وہ اعلیٰ انسانی اقدار کے فروغ

کا ذریعہ سمجھتا ہے۔ اس کی شاعری طاؤس و رباب کی شاعری نہیں جو قوموں کو محو خواب، دنیا فہما سے غافل اور اپنے قریبی ماحول سے بھی بے خبر رکھتی ہے۔ اس کا نقطہ نظر بے شاعری جزو نیست از پیغمبری، جس ادب کا سر رشته پیغمبری سے مل جائے اس کی طہارت ادب پاکیزگی ہی سے نہیں بھٹکتی و بلندی سے بھی کون کر سکتا ہے۔

میں نے اپنے موضوع سے ہٹ کر ادارہ ادب اسلامی کی نمائندگی شروع کر دی ہے حالانکہ اس کی بہتر اور صحیح نمائندگی کرنے والے ذمہ دار افراد موجود ہیں۔

آخریں ادارہ ادب کے ذمہ داروں کا شکریہ ادا کرتا ہوں کہ انہوں نے مجھے اپنے رویے کے لیے کئی خیالات پیش کرنے کا موقع عنایت فرمایا۔ ادب سب حضرات کا بھی شکریہ ادا ہے رابطہ قلم کو سننے کی زحمت برداشت کی۔

مولانا سید جلال الدین عمری کی تصانیف

۳۸/-	معروف و منکر
۲۵/-	خدا اور رسول کا تصور (اسلامی تعلیمات میں)
۳/-	انسان اور اس کے مسائل
۸/-	اسلام اور مشکلاتِ حیات
۲۵/-	اسلام میں خدمتِ خلق کا تصور
۲۰/-	اسلام کا شورائی نظام
	عورت اسلامی معاشرہ میں
۲۰/-	مسلمان عورت کے حقوق اور ان پر امتزاجات کا جائزہ
۸/-	عورت اور اسلام
۳/-	مسلمان خواتین کی ذمہ داریاں
۱/۷۵	بچے اور اسلام
۲۰/-	اسلام کی دعوت
۲/-	اسلام — ایک دینِ دعوت
۱/۷۵	اسلام اور وحدتِ بنی آدم
۱/-	دولت میں خدا کا حق
۲/-	انسانوں کی خدمت

مرکزی مکتبہ اسلامی - دہلی - ۶